

आरती श्री जगदंबेची । देवी महालक्ष्मीची॥ धृ ॥

सुवर्ण सिंहासनी बैसली । अंगी दिव्यांबर ल्याली ।
सुंदर हेममुकुट घाली । विलसे चंद्रहार मौळी ।
चाल - जरीची हिरवी कांचोळी ।^२

कुंकुमतिलक ठळक निढळी ।^२

उटी केशरी । आणि कस्तुरी । दिसे गोजीरी ।
मूर्तीच परमानंदाची । देवी महालक्ष्मीची ।
आरती श्री जगदंबेची॥ १ ॥

कंठी हार चंपकाचा । गुलाब जाई मोगरीचा ।
तसाच मौक्तिक रत्नांचा । वक्षःस्थळी शोभे साचा ।
चाल - वदनी मंदस्मित विलसे ।^२

निजजना सुखवी विश्वासे ।^२

खड्गचक्र धरी । तापदुःख हरी । अद्य नाशकरी ।
कृपाळू माऊली दीनाची । देवी महालक्ष्मीची ।
आरती श्री जगदंबेची॥ २ ॥

अवर्ण्य महिमा चरणाचा । कुंठीत होई श्रुती वाचा ।
उगमची सकल विश्वाचा । परमादरची भक्ताचा ।
चाल - निरुपम नयन मनोहारी ।^२

आता अतिशय सुखकारी ।^२

हे जगजननी । अति कल्याणी । भवजल तरणी ।
वरदायीनी तु रामाची । देवी महालक्ष्मीची ।
आरती श्री जगदंबेची॥ ३ ॥